



**QORTI CIVILI  
PRIM' AWLA**

**ONOR. IMHALLEF  
RAYMOND C. PACE**

Seduta tas-27 ta' Novembru, 2008

Citazzjoni Numru. 413/2006

**APS Bank Limited (C2192).**

**vs.**

**Dottor Joseph Paul Bonello (ID 702256M) u martu Rita Bonello (ID 268257M).**

**Il-Qorti,**

**I. PRELIMINARI.**

Rat ir-rikors tas-socjeta' attrici APS Bank Limited datat 9 ta' Mejju 2006 a fol. 1 tal-process fejn gie premess:-

Illi l-konvenuti Dottor Joseph Paul Bonello u martu Rita Bonello huma solidament bejniethom debituri versu I-Bank attrici fis-somma ta' hmistax-il elf, disa' mijas, wiehed u disghin lira Maltin u tmienja u disghin centezmi (Lm15,991.98) [€37,251.29] rappresentanti bilanc ta' facilita` ta' *overdraft* mogtija lill-istess konvenuti mill-Bank

## Kopja Informali ta' Sentenza

attrici kwantu ghas-somma ta' erbatax-il elf, sitt mijā u hamsa u disghin lira maltin u erbgha u hamsin centezmi (Lm14,695.54) [€34,231.40] bhala bilanc ta' debitu ta' "Overdraft Account" numru 10797530037 (Dok. "A") kif ukoll kwantu ghas-somma ta' elf, mitejn u sitta u disghin liri Maltin u erbgha u erbghin centezmi (Lm1,296.44) [€3019.89] bhala bilanc ta' debitu ta' "*Interest Disposal Current Account*" numru 20000138187 (Dok. "B"), oltre I-interessi ulterjuri b'effett mill-31 ta' Dicembru 2005 sad-data tal-pagament effettiv.

Illi I-konvenuti gew interpellati diversi drabi ihallsu I-imsemmija somma, inkluz permezz ta' ittra ufficiali datata erbgha (4) ta' Mejju 2005, izda baqghu inadempjenti.

Illi ghalhekk I-istess socjeta` attrici talbet lill-konvenuti jghidu ghaliex din il-Qorti m'ghandhiex:-

1. Tiddikjara illi I-konvenuti huma solidament bejniethom debituri tas-socjeta` attrici tas-somma ta' hmistax-il elf, disa' mijā, wiehed u disghin lira Maltin u tmienja u disghin centezmi (Lm15,991.98) [€37,251.29] oltre I-interessi b' effett mill-31 ta' Dicembru 2005 sad-data tal-pagament effettiv.
2. Tikkundanna lill-konvenuti solidalment bejniethom ihallsu lis-socjeta` attrici I-imsemmija somma hmistax-il elf disa mijā, wiehed u disghin lira Maltin u tmienja u disghin centezmi (Lm15,991.98) (€37,251.29).

Bl-ispejjez kontra I-konvenuti solidalment bejniethom inkluzi dawk tal-mandati ta' inibizzjoni u ta' sekwestru prezentati kontestwalment ma' din ic-citazzjoni, u bl-interessi ulterjuri b'effett mill-31 ta' Dicembru 2005 sad-data tal-pagament effettiv kontra I-konvenuti solidalment bejniethom millum ingunti ghas-subizzjoni.

Rat il-lista tax-xhieda u d-dokumenti esebiti a fol. 3, 4 u 5 tal-process.

Rat li dan ir-rikors kien appuntat ghas-smigh ghas-seduta tad-19 ta' Ottubru 2006.

Rat ir-riposta guramentata ta' Dr. Joseph P. Bonello (ID 702256M) u ta' martu Rita Bonello (ID268257M) datata 23 ta' Gunju 2006 a fol. 11 tal-process fejn eccepew: -

1. Illi fl-ewwel lok qed tigi eccepita l-intempestivita` tal-azzjoni odjerna *stante* li l-konvenuti kienu qeghdin jaghmlu minn kollox sabiex jipprovaw isolvu din il-kwistjoni bonarjament imma l-attur qabad u mexxa bil-Qorti waqt li kienu ghaddejjin trattattivi serji bejn il-partijiet.
2. Illi minghajr pregudizzju ghall-premess, it-talbiet attrici huma nfondati fil-fatt u fid-dritt *stante* li l-ammont mitlub mhux dovut.
3. Illi, minghajr pregudizzju ghall-premess l-ammont kif komputat mill-attur huwa eccessiv *stante* li l-mod li bih gew ikkomputati 'l hekk imsejjah "imghaxijiet" u "spejjez" ma gewx ikkomputati skont il-ligi u diversi *entries* f'dan irrigward saru anke minghajr awtorizzazzjoni min-naha tal-konvenuti;
4. Illi, minghajr pregudizzju ghall-premess, it-talba tal-attur hija nfondata ghax il-ftehim originali bejn il-partijiet kien illi l-attur ikopri ruhu adegwatament b'sigurta', liema sigurta' inghata minn terza persuna;
5. Illi s-sigurta' moghtija lill-attur mit-terza persuna fuq msemmija fil-fatt kienet ferm aktar minn adekwata biex tkopri *in pieno* l-ammont ta' debitu li, skont l-attur huwa dovut mill-konvenuti;
6. Illi, minghajr pregudizzju ghall-premess, l-attur kien negligenti fil-formalitajiet necessarju sabiex ikun kopert b' din is-sigurta', u allura ma setax jimxi fuq l-istruzzjonijiet tal-konvenuti biex jillikwida s-sigurta', u issa jippretendi illi jsewwi l-effett ta' tali negligenza billi jgieghel lill-konvenuti jaghmlu depoziti sufficjenti biex jigi kopert l-ammont li jirrizulta skopert minhabba n-negligenza tal-attur, dan meta l-ftehim bejn il-partijiet kien mod iehor;

7. Illi minghajr pregudizzju ghall-premess, rigward it-talba ghall-ispejjez mitluba dwar mandati relatati ma' din il-kawza, għandhom jittieħdu in konsiderazzjoni l-proceduri sabiex jigu attakkati dawn l-atti u l-ezitu relattiv;

8. Salv eccezzjonijiet ulterjuri.

9. Illi għar-ragunijiet premessi, l-esponenti umilment jitkolbu li din l-Onorabbi Qorti joghgħobha tichad it-talbiet attrici bl-ispejjez kontra l-attur.

Rat il-lista tax-xhieda a fol. 12 tal-process.

Rat in-nota ta' sottomissjonijiet tal-konvenuti Dr. Joseph Paul Bonello et datata 10 ta' Marzu 2008 a fol. 146 tal-process.

Rat in-nota ta' sottomissjonijiet tas-socjeta` attrici APS Bank Limited datata 7 ta' Mejju 2008 a fol. 158 tal-process.

Rat il-verbali tas-seduti inkluza dik tad-29 ta' Mejju 2008 fejn wara li d-difensuri trattaw il-kaz il-kawza giet differita għas-sentenza għas-27 ta' Novembru 2008.

Rat ix-xhieda kollha hemm mogħtija.

Rat id-dokumenti esebiti.

Rat l-atti kollha l-ohra tal-kawza.

## **II. KONSIDERAZZJONIJIET.**

Illi s-socjeta` attrici għamlet din il-kawza ghaliex tipprendi li għandha tiehu l-ammont ta' ta' Lm15,991.98 (€37,251.29) rappreżentanti bilanc ta' facilita` ta' *overdraft* mogħtija lill-istess konvenuti mill-Bank attrici kwantu għas-somma ta' Lm14,695.54) (€34,231.40) bhala bilanc ta' debitu ta' "Overdraft Account" numru 10797530037 (Dok. "A") u kwantu għas-somma ta' Lm1,296.44) (€3019.89) bhala bilanc ta' debitu ta' "*Interest Disposal Current*

## Kopja Informali ta' Sentenza

*Account*" numru 20000138187 (Dok. "B"), bl-interessi ulterjuri mid-data tal-31 ta Dicembru 2005 sad-data tal-pagament effettiv.

Illi jirrizulta li skond *sanction letter* datata 18 ta' Marzu 1999 l-intimat inghata facilita' ta' *overdraft* fis-somma ta' Lm5,000 u dan skond il-kundizzjonijiet hemm indikati (Dok. "LS 1" – fol. 23) li fosthom bhala garanzija inzamm bhala rahan poloz ta' assigurazzjoni fuq il-hajja (Dok. "LS2" u "LS3").

Illi f'Ottubru 2000 I-Bank ta lill-konvenut "*temporary encroachment*" ta' Lm3,200 u dan kien assigurat b'rahan fuq 1,450 ishma tal-Maltacom p.l.c. proprjeta' ta' Grazio Mercieca, liema rahan jirrizulta minn skrittura privata datata 20 ta' Ottubru 2000 (Dok. "LS 4") . L-istess facilita' giet awmentata f'Novembru 2000 ghall-Lm21,200 u din id-darba bhala sigurta' inghataw 1,970 sehem tal-Bank of Valletta plc; 4,000 - 7% Malta Goverment Stocks; 4,400 - 7.25% Malta Goverment Stocks registrati f'isem l-istess Orazio Grech (Dok. "LS 5"). Din il-facilita' fuq rikjesti tal-intimati giet awmentata ghall Lm23,400 f'Dicembru 2000 u dawn gie kkonfermat b'*sanction letters* datati 5 ta' Jannar 2001 (Dok. "LS6") u 17 ta' Jannar 2001 (Dok. "LS7") fejn apparti garanziji li intalbu minghand l-intimati stess, nkluzi r-rahan fuq il-poloz ta' assigurazzjoni sal-ammont hemm indikat u *letter of undertaking* li l-konvenut jaghti ipoteka fuq l-ufficju tieghu 5, Balzan Valley, Balzan, inzamm ir-rahan fuq it-titolu fuq indikati registrati f'isem l-istess Grazio Cachia.

Illi jirrizulta li ma thallas xejn mill-ammont dovut fl-istess kont b'dan li l-bilanc tela' ghall Lm23,772 u din kienet is-sitwazzjoni minkejja li skond is-*sanction letter* tali ammont kellu jinzel ghall-Lm5,000. Fil-5 ta' Frar 2001 l-konvenut gie informat b'din is-sitwazzjoni mill-Bank u fid-9 ta' Awissu 2001 I-Bank baghat formula (fol. 40) lill-konvenut sabiex tigi ffirmata sabiex l-istess titolu registrati f'isem Orazio Cachia moghtija b'rahan favur il-Bank ikunu jistghu jinbieghu u dan meta l-ammont dovut kien ta' Lm25,983 (Kont Numri 10797530037 – 10797530048 -Dok. "LS 8"). Din il-formula qatt ma gietx iffirmata la mill-konvenut u

## Kopja Informali ta' Sentenza

Ianqas minn Orazio Cachia. Peress li l-ebda ammont ma thallas il-Bank hareg “*call-in letter*” datata 28 ta’ Frar 2002 (Dok. “LS 9”) fejn l-ammont totali dovut kien fil-fatt ta’ Lm27,181.73. Ma jirrizultax li kien hemm xi risposta da parte tal-konvenuti. Ittra ohra interpellatorja intbaghtet fil-25 ta’ Marzu 2002 (Dok. “LS 10”).

Illi jidher bdew trattativi mal-konvenut kif ser jithallas l-ammont dovut tant li saru suggerimenti mill-konvenut stess kif kien ser isiru pagamenti sal-15 ta’ Ottubru 2003 u dan anke permezz ta’ ittra datata 21 ta’ Lulju 2003 (Dok. “LS 11”) u dan bla mal-istess konvenut ghamel xi riferenza ghall-imsemmi rahan tat-titoli appartenenti lill-Grazio Cachia. Peress li ma sar ebda hlas saru ittri interpellatorji datati 23 ta’ Settembru 2003 (Dok. “LS 12”) u 30 ta’ Jannar 2004 (Dok. “LS 13”) lill-konvenut u ohra lill-Grazio Cachia (Dok. “LS14”). B’rispons ghal dan saret proposta ta’ pagament mill-konvenut fis- 6 ta’ April 2004 (Dok. “LS 15”) li giet accettata mill-Bank (Dok. “LS 16”), izda ma sehh xejn minn dan u ghalhekk il-Bank interorra lill-konvenut ghall-hlas ta’ l-ammont ta’ Lm31,052.65 b’ittra ufficiali datata 27 ta’ April 2004 (Dok. “LS 17”).

Illi saru kuntatti mal-konvenut ta’ kif kellu jigi saldat id-debitu dovut u intbaghtu formoli mill-gdid fit-2 ta’ Settembru 2004 lill-konvenut sabiex jigu ffirmati minn Grazio Cachia (Dok. “LS18”) sabiex jawtorizzaw il-bejgh tat-titoli mizmuma b’rahan u li r-rikavat tagħhom kellu jmur sabiex jitnaqqas l-ammont dovut fuq l-istess kont mal-Bank, izda l-istess formoli baqghu ma gewx iffirmati.

Illi peress li ma sar ebda hlas u anke wara li saru wkoll trattativi ma’ Grazio Cachia li ma wasslu ghall-ebda ftehim (Dok. “LS 19”), l-istess Grazio Cachia kien interpellat sabiex ihallas l-ammont ta’ Lm19,600 valur tal-prezz tal-istess sigurtajiet tieghu, u dan l-ammont effettivament thallas mill-istess Grazio Cachia fl-4 ta’ Frar 2005 u b’dan il-konvenuti gew avzati tant li l-bilanc dovut kien nizel b’hekk ghall-Lm14,581.57 bl-imghax mill-31 ta’ Dicembru 2004 (Dok. “LS 23”).

Illi peress li ma thallas l-ebda ammont saret ittra ufficiali kontra l-konvenuti ghall-ammont ta' istess ammont (Dok. "LS 24") u jidher li bdew isiru trattativi fis-sena 2005 ta' kif kella jsir kuntratt ta' kostituzzjoni ta' debitu mal-konvenuti u kif kellhom isiru l-pagamenti u l-garanziji li kellhom jinghataw fosthom ipoteka fuq il-fond 5, Balzan Valley, Balzan, tant li dan gie stmat fis-somma ta' Lm34,990 mill-Perit Renato Laferla (Dok. "LS 27 u 28") nkarigat mill-konvenut u gew iffisati appuntamenti anke man-Nutar Silvana Borg sabiex jigi ffirmat l-istess kuntratt. L-istess kuntratt kien gie fil-fatt abbozat kif jidher mid-Dok. "SBC" (fol. 79) fejn kienet indikata s-somma sa dakinar dovuta bl-imghax komputat sad-data ta' Frar 2006. Jirrizulta car mix-xhieda ta' l-istess Nutar li l-konvenuti ma kellhomx oggezzjoni fuq l-ammont indikat izda fuq zewg kundizzjonijiet fl-istess kuntratt (xhieda datata 31 ta' Jannar 2007).

Illi dan il-kuntratt baqa' ma sarx u wara li saret laqgha mal-konvenut u I-P.L. Noel Bianco saret offerta mill-konvenut li jhallas *per saldo* l-ammont ta' Lm10,500 (Dok. "LS 29") li giet rifjutata mill-Bank ghaliex l-ammont dovut kien ferm iktar (Dok. "LS 30") u l-ammont dovut meta infethet din il-kawza kien ta' Lm15,991.98 bl-imghax mill-31 ta' Dicembru 2005.

Illi dwar dan il-konvenuti isostnu li l-kawza hija intempestiva peress li l-partijiet kienu qed jippruvaw isolvu l-pendenza bonarjament, eccezzjoni li ma tistax tigi milqugha peress li jidher li saru kemm il-tentativ ghall-soluzzjoni bonarja, izda l-partijiet ma' waslux.

Illi dwar l-eccezzjonijiet li l-ammont ma huwiex dovut, anke ghaliex inghad li ddahlu imghaxijiet u spejjez li ma kellhomx jidhu skond il-ligi, dan bl-ebda mod ma gie ppruvat mill-konvenuti u ghalhekk t-tieni u t-tielet eccezzjoni qed tigi michuda.

Illi dwar l-eccezzjoni li t-talba hija infondata peress li fil-ftehim originali I-Bank kella jkopri ruammu adegwatament b'sigura' adegwata li inghatat minn terza persuna jinghad li l-klijenti tal-Bank kienu l-konvenuti u I-Bank accetta

b'rahan t-titolu intestat favur Grazio Cachia. Din kienet il-portata tal-ftehim u ma kien hemm ebda ftiehim iehor li jezenta lill-konvenuti mill-pagamenti lura tal-ammonti dovuti minnhom fuq l-istess facilitajiet bankarji. Kull relazzjoni li l-konvenut kellhu ma' Pier Buontempo (li lanqas xehed f'din il-kawza) kienu estranei ghar-relazzjoni bejn il-Bank u l-konvenuti fuq dawn il-facilitajiet bankarji. Din il-Qorti taqbel ghalhekk ma' dak sottomess mill-Bank attur waqt il-kawza u wkoll fin-nota ta' sottomissionijiet tieghu. F'dan is-sens r-raba' eccezzjoni qed tigi michuda.

Illi dwar l-eccezzjonijiet l-ohra jinghad li minkejja dak kollu allegat mill-konvenuti din il-Qorti thoss li l-Bank agixxa regolarment billi ottjena l-firem fuq il-*pledge forms* u fil-fatt jinghad li fuq kollox kien fl-interess tal-istess konvenut li jaghti tali garanzija li huwa hass li kienu adegwati, tant li huwa stess iffirma ghaliha u dan dejjem sabiex jinghataw lilu l-facilitajiet bankarji mertu tal-kawza odjerna. Apparti minn dan ma kien hemm bzonn ebda formalita` ohra, inkluz il-mili ta' "in blank forms" ghall-bejgh tal-ishma moghtija b'rahan, u dan apparti dak li ser jinghad iktar il-quddiem dwar l-istess fejn il-ligi tiprovdli li l-bejgh tal-istess għandu jsir bil-procedura tas-subbasta kif provdut **fl-artikolu 1970** u fil-fatt tali talba tista' ssir ukoll mid-debitur skond **l-artikolu 1971 tal-Kap.16**.

Illi fil-fatt ir-rahan li kelli favur il-Bank kien dejjem suggett fil-kostitizzjoni tieghu għad-disposizzjonijiet legali nkluzi dawk skond **l-artikolu 1970 u 1973 tal-Kap. 16** fejn jirrizulta li l-kreditur ma jistax jiddisponi mir-rahan fin-nuqqas ta' hlas, izda għandu jedd jitlob il-bejgh tal-haga fl-irkant taht is-setgħa tal-Qorti. Mela allura kontrarjament ghall dak li qed jallegaw l-konvenuti, l-Bank attur mexa korrettament ukoll meta għamel il-ftehim mat-terza persuna għar-rahan tal-effetti ndikati skond Dok. "LS 4" u Dok. "LS 5". It-talbiet li saru wara sabiex isir il-bejgh tal-istess effetti suggetti għar-rahan kien jehtieg il-kunsens tal-persuna li tat ir-rahan, kunsens li baqa' ma ingħatax minkejja li l-konvenut kien informat b'dan, tant li l-formoli intbagħħatu wkoll lilu stess sabiex jigu ffirmati minn Grazio Cachia, formoli li ma gew qatt iffirmati.

Illi dan l-agir tal-Bank kien ukoll konformi mal-ligi peress li dak li huwa permessibbli mill-ligi huwa li “*dopo il-pignormento, il-debitore, a scanso di spese, possa validamente autorizzare il-creditore a vendere il pegno senza alcuna formalità*” (“**Ettore Ripard et vs Paolo Ripard et**” – P.A. (TG) – 11 ta’ Jannar 1944). Fil-fatt dan gie ribadit fis-sentenza “**Lombard Bank Malta p.l.c. vs Louis Sultana et**” (P.A. (GV) 3 ta’ Novembru 2003) fejn inghad li l-ftehim li bejgh tar-rahan issir mill-kreditur huwa validu meta jsir wara li jkun sar il-kuntratt ta’ rahan u indipendent minnu.

Illi dan kollu iwaqqa s-sottomissionijiet tal-konvenuti ghaliex il-Bank agixxa korrettament u b’hekk din il-Qorti thoss li ma tistax taccetta t-tezi tal-konvenuti li qed jikkontendu li peress li l-Bank ma llikwidax l-effetti suggetti ghar-rahan fil-5 ta’ Frar 2001 meta l-valur tal-istess kien Lm21,428.02, huma gew pregudikati ghaliex l-valur tal-istess fl-4 ta’ Frar 2005 nizel għall-Lm19,600, li b’hekk ihalli differenza ta’ (4,258.14 Euro) (Lm1,828.02). Mhux biss izda jingħad ukoll li t-tezi tal-konvenuti li huma taw struzzjonijiet lill-Bank sabiex jillikwidaw tali sigurta’ f’nuqqas ta’ hlas sa’ mill-5 ta’ Frar 2001 ma gietx ippruvata u dan kemm ghaliex ma tezisti l-ebda korrispondenza f’dan ir-rigward, u kif ukoll ghaliex minkejja li l-konvenut jghid li kien kellem dwar dan lill Louise Spiteri, dan huwa kontradett mix-xhieda ta’ l-istess li sahansitra tghid li hija dahlet fil-kaz biss fis-sena 2003 meta l-file ghadda għand ir-Recoveries Unit tal-istess Bank. Apparti dan din il-versjoni hija inverosimili peress li tali bejgh ma setghax issir qabel ma’ jkun hemm *call in* - haġa li saret biss fit-28 ta’ Frar 2002.

Illi jingħad ukoll li tali sottomissioni tal-istess konvenuti ma tistax tigi accettata peress li l-kunsens ta’ Grazio Cachia għall-tali bejgh qatt ma ingħata u dan minkejja li almenu f’zewgt okkazzjonijiet l-formoli relativi intbagħtu lill-konvenut stess u cjoe’ fid-9 ta’ Awissu 2001 (Dok. “LS 8”) u sahansitra fit-2 ta’ Settembru 2004 (Dok. “LS 18”). Jidher li l-konvenuti dwar dan għamlu ftit li xejn, jekk fil-fatt setghu jagħmlu kemm il-darba l-istess Grazio Cachia ma riedx li jaġhti l-kunsens tieghu għall-tali bejgh, b’dan li l-

unika triq legali kienet dik ta' bejgh in subbasta, li d-debitur stess seta' jitlob huwa stess f'kull zmien la darba d-dejn kien dovut – haga li l-istess konvenut u lanqas Grazio Cachia ma ghamlu.

Illii fil-fatt jidher li l-istess Grazio Cachia lanqas irreagixxa wara l-ittra tat-30 ta' Jannar 2004 (Dok. "LS 14") u eventwalment kien biss meta huwa fl-4 ta' Frar 2005 hallas l-ammont ta' Lm19,600, li kien il-valur tal-istess effetti tieghu mizmuma b'rahan f'dak iz-zmien sabiex l-istess jigu rrilaxxati, li s-sitwazzjoni giet sblokkata u b'dan gew informati l-konvenuti b'ittra datata 4 ta' Frar 2005, li ma giet bl-ebda mod minnhom ikkontestata.

Illi mhux biss izda wara dik id-data waqt diversi interpellazzjonijiet mill-Bank l-istess konvenuti ssugerew huma stess diversi modi ta' pagament u saru diversi tentattivi ta' transazzjoni li pero' ma wasslux ghal ftehim finali u b'hekk kellha ssir din il-kawza. F'dan il-kuntest jinghad li mix-xhieda tan-Nutar Sylvana Borg Caruana u tar-rappresentanti tal-Bank li ma kien hemm ebda kontestazzjoni fuq l-ammonti dovuti u fil-verita' ma tezisti l-ebda korrispondenza mill-konvenuti li tikkontesta dak l-ammont – kull ma kien hemm kienu proposti kif kienu ser jaslu ghall-ftehim dwar il-hlas lura tal-ammonti dovuti u dan meta l-korrispondenza bejn il-partijiet kienet wahda mhux skarsa kif jidher mid-dokumenti esebiti mill-partijiet inklusa dik b'nota attrici datata 28 ta' Gunju 2006.

Illi ghalhekk it-talbiet attrici qed jigu milqugha.

### **III. KONKLUZJONI.**

Illi ghalhekk ghal dawn il-motivi, din il-Qorti, **taqta' u tiddeciedi**, billi filwaqt li tichad ir-risposta tal-konvenuti datata 23 ta' Gunju 2006, **tilqa' t-talbiet attrici** b'dan illi:-

1. Tiddikjara illi l-konvenuti huma solidalment bejniethom debituri tas-socjeta` attrici tas-somma ta' sebgha u tletin elf, mitejn u wiehed u hamsin ewro u disa' u ghoxrin centezmu (€37,251.29) ekwivalenti ghal

## Kopja Informali ta' Sentenza

hmistax-il elf, disa' mijas, wiehed u disghin liri Maltin u tmienja u disghin centezmi (Lm15,991.98).

2. Tikkundanna lill-konvenuti solidalment bejniethom ihallsu lis-socjeta` attrici l-imsemmija somma sebgha u tletin elf, mitejn u wiehed u hamsin ewro u disa' u ghoxrin centezmu (€37,251.29) ekwivalenti ghal hmistax-il elf disa' mijas, wiehed u disghin liri Maltin u tmienja u disghin centezmi (Lm15,991.98).

Bl-ispejjez kontra l-konvenuti solidalment bejniethom inkluzi dawk tal-Mandati ta' Inibizzjoni u ta' sekwestru prezentati kontestwalment ma' din ic-citazzjoni, u bl-interessi ulterjuri b'effett mill-31 ta' Dicembru 2005 sad-data tal-pagament effettiv kontra l-konvenuti solidalment bejniethom.

## **Moqrija.**

**< Sentenza Finali >**

-----TMIEM-----